

स्वामी रामानंद तीर्थ मराठवाडा विद्यापीठ, नांदेड
आणि शासकीय वैद्यकीय महाविद्यालय, नांदेड
यांच्यामधील करावयाच्या जमिनीचे हस्तांतरण
करण्यासाठी सदरील जमीन महसूल व वन विभागास
समर्पित करण्याबाबत...

महाराष्ट्र शासन,
उच्च व तंत्र शिक्षण विभाग,
शासन निर्णय क्रमांक आरएमयु २००७/(२५३/०७)-विशि-२,
मंत्रालय, मुंबई ४०० ०३२.
दिनांक : १३ मार्च, २००९.

वाचा : १) शासन निर्णय, वैद्यकीय शिक्षण व औषधी द्रव्ये विभाग क्र.२०००/७०३/प्र.क्र.१५२/प्रशासन-
१(ब), दिनांक २० नोव्हेंबर, २००६.
२) शासन निर्णय, वैद्यकीय शिक्षण व औषधी द्रव्ये विभाग क्र.जीसीएम २००७/७०३/
प्र.क्र.१५२/प्रशासन-१(ब), दिनांक १८ सप्टेंबर, २००७.

प्रस्तावना :- स्वामी रामानंद तीर्थ मराठवाडा विद्यापीठ, नांदेड यांच्यासाठी संपादित करण्यात आलेल्या जमिनीपैकी २७.०९ हेक्टर जमिनीचा ताबा मालकी हक्कासह विद्यापीठाने शासकीय वैद्यकीय महाविद्यालयास दिला होता. तथापि, या जमिनीपैकी १६.९९ हेक्टर जमिनीवर दरम्यानच्या कालावधीमध्ये विद्यापीठाकडून इमारत बांधकाम, फलोद्यान व औषधी वनस्पतींची लागवड झाल्यामुळे सदर जमीन वैद्यकीय महाविद्यालयाच्या विकास आराखड्यास गैरसोयीची होती. म्हणून सदर १६.९९ हेक्टर जमीन विद्यापीठाने स्वतःकडे ठेवून त्याबदल्यात वैद्यकीय महाविद्यालयाच्या जमिनी संलग्नित मुख्य रस्त्यालगतची १५.९१ हेक्टर जमीन त्यामधील अस्तित्वात असलेल्या सर्व इमारतींसह वैद्यकीय महाविद्यालयास हस्तांतरीत करण्याचा निर्णय दोन्ही संस्थांच्या अधिकाऱ्यांची संयुक्त बैठक होऊन घेण्यात आला आहे. त्यानुसार वैद्यकीय शिक्षण व औषधी द्रव्ये विभागाने संदर्भाधीन क्र.१ येथील दिनांक २० नोव्हेंबर, २००६ च्या शासन निर्णयान्वये सदर जमीन परस्परांमध्ये हस्तांतरण करण्याबाबतचे आदेश निर्गमित केले होते. तथापि, सदर जमीन हस्तांतरणाबाबत महसूल व वन विभागाची सहमती घेण्यात आलेली नव्हती. त्यामुळे महसूल व वन विभागाच्या सल्ल्यानुसार वैद्यकीय शिक्षण व औषधी द्रव्ये विभागाने संदर्भाधीन क्र.२ येथील दि.१८ सप्टेंबर, २००७ च्या शासन निर्णयान्वये संदर्भाधीन क्र.१ येथील शासन निर्णय रद्द करण्यात आला आहे.

उक्त नमूद दोन संस्थांमधील जमीन हस्तांतरणाबाबत महसूल व वन विभागाकडून कार्यवाही करण्यात येणार आहे. तत्पूर्वी दोन्ही संस्थांनी सदरची जमीन महसूल व वन विभागाकडे सुपूर्द करणे आवश्यक असल्याचे महसूल व वन विभागाने निदर्शनास आणून दिले आहे. त्या अनुषंगाने कार्यवाही करण्याची बाब शासनाच्या विचाराधीन होती.

शासन निर्णय

प्रस्तावनेत स्पष्ट केल्याप्रमाणे स्वामी रामानंद तीर्थ मराठवाडा विद्यापीठाकडून शासकीय वैद्यकीय महाविद्यालय, नांदेड यांना देण्यात आलेल्या २७.०९ हेक्टर जमिनीपैकी १६.९९ हेक्टर जमीन विद्यापीठाने स्वतःकडे ठेवून त्या बदल्यात वैद्यकीय महाविद्यालयाच्या जमिनी संलग्नित असलेली मुख्य रस्त्याच्या लगतची विद्यापीठाची १५.९१ हेक्टर जमीन त्यामधील अस्तित्वात असलेल्या सर्व इमारतींसह वैद्यकीय महाविद्यालयास हस्तांतरीत करण्यास शासन मान्यता देत आहे.

२. उपरोक्त जमिनीचा ताबा अधिष्ठाता, शासकीय वैद्यकीय महाविद्यालय, नांदेड यांना देण्यासाठी खालीलप्रमाणे जमीन महसूल व वन विभागाकडे समर्पित करण्यात येत आहे :-

शासकीय वैद्यकीय महाविद्यालयास हस्तांतरीत करावयाची जमीन			
अ.क्र.	गट क्रमांक	हेक्टर	आर
०१	विष्णुपूरी --६२	०	३०
०२	६३	१	००
०३	६६, ६७	७	१२
	पांगरी		
०४	७९	०१	९४
०५	७८	००	५५
०६	७६	०५	००
हेक्टर... ..		१५.९१ हेक्टर	



३. सदर शासन निर्णय महसूल व वन विभागाच्या सहमतीने व त्यांच्या अनौपचारिक संदर्भ क्र.अनौसं १३/२००८/ज-७, दि.३०-१-२००९ अन्वये निर्गमित करण्यात येत आहे.

४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २००९०३१६१६२२०३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(विकास तु. कदम)

कार्यासन अधिकारी, महाराष्ट्र शासन

प्रति,

- १) कुलगुरु, स्वामी रामानंद तीर्थ मराठवाडा विद्यापीठ, नांदेड,
- २) अ.मु.स.(महसूल), महसूल व वन विभाग, मंत्रालय, मुंबई,
- ३) प्रधान सचिव (वैद्यकीय शिक्षण), वैद्यकीय शिक्षण व औषधी द्रव्ये विभाग, मंत्रालय, मुंबई-३२.
- ४) कुलगुरु, स्वामी रामानंद तीर्थ मराठवाडा विद्यापीठ, नांदेड,
- ५) जिल्हाधिकारी, नांदेड,
- ६) अधिष्ठाता, शासकीय वैद्यकीय महाविद्यालय, नांदेड,
- ७) कुलसचिव, स्वामी रामानंद तीर्थ मराठवाडा विद्यापीठ, नांदेड,